

జన సభ్యత్వం

మా లక్ష్యం సామాన్యుని పక్షం

తెలుగు దినపత్రిక

కొత్త రంగాల్లోకి
సింగరేణి విస్తరణ: ఉప
ముఖ్యమంత్రి భట్టి
విక్రమార్క

2

నిజామాబాద్	సంపుటి : 03	సంచిక : 174	జులై 25 శుక్రవారం 2026	ఎడిటర్ : రాచమల్లు మాధవి	పేజీలు 08	వెల : రూ. 6.00
Nizamabad	Vol: 03	Vol: 174	July 25 Fryday2026	Editor : rachamallu madhavi	Pages 08	Cost: Rs 6.00

హైదరాబాద్లోనే
నిరుపేదల ఇందిరమ్మ

ఇళ్లు



సీఎం రేవంత్ రెడ్డి సమీక్ష


హైదరాబాద్ జనసంఘర్షణ
హైదరాబాద్లోని కోర్ అర్బన్ రీజియన్ ఎకానమీ (క్యూఆర్) పరిధిలో నిర్మించే ఇందిరమ్మ ఇళ్లను నిరుపేదల ఉపాధి అవకాశాలకు అనుకూలంగా, జనావాసాల మధ్యనే నిర్మించాలని ముఖ్యమంత్రి రేవంత్ రెడ్డి ఆధికారులను ఆదేశించారు. నగరానికి సుదూర ప్రాంతాల్లో ఇళ్లు కేటాయిస్తే ఉపాధి కోల్పోవడంతో పాటు ఆ ఇళ్లు నిరుపయోగంగా మారే ప్రమాదం ఉందని అభిప్రాయపడిన ఆయన, ప్రజల పని ప్రదేశాలకు దగ్గరగా ఉండేలా చూడాలని స్పష్టం చేశారు. ఓఆర్ఆర్ పరిధిలోని ఖాళీగా ఉన్న ప్రభుత్వ భూములను త్వరితగతిన గుర్తించి నివేదిక ఇవ్వాలని ఉన్నతాధికారుల సమీక్షా సమావేశంలో సీఎం సూచించారు. ఈ పథకం కింద రెవెన్యూ, పోలీస్, రవాణా శాఖలకు చెందిన నిరుపయోగ స్థలాలను గృహ నిర్మాణానికి వినియోగించాలని ప్రభుత్వం నిర్ణయించింది. స్థలాలు కోల్పోయే ఆయా శాఖలకు ప్రత్యామ్నాయంగా వేరే ప్రాంతాల్లో భూములను కేటాయించనున్నారు. క్యూఆర్ పరిధిలోని 17 నియోజకవర్గాల్లో మొదటి విడతగా 7,680 ప్లాట్లను నిర్మించేలా ప్రణాళికలు సిద్ధమవుతున్నాయి. ఒక్కో ప్లాట్ను 528 చదరపు అడుగుల విస్తీర్ణంలో, 400 చదరపు అడుగుల కార్పెట్ ఎరియాతో నిర్మిస్తారు. ఈ ఇళ్ల నిర్మాణానికి అయ్యే ల్యాండ్ కాస్ట్ మొత్తాన్ని ప్రభుత్వమే భరించనుంది. ఒక్కో ఇంటికి సుమారు రూ.11 లక్షలు ఖర్చవుతుండగా, ప్రభుత్వం రూ. 5 లక్షల సబ్సిడీని అందజేస్తుంది. మిగిలిన రూ.6 లక్షల మొత్తాన్ని లబ్ధిదారుల వాటాగా చెల్లించాల్సి

➤ మిగతా 2వ పేజీలో..

పేపర్ లీకేజీలపై కేంద్రం

కఠిన చర్యలు

దోషులకు 10 ఏళ్ల జైలు, రూ.10 కోట్ల వరకు జరిమానా..?



న్యూఢిల్లీ జనసంఘర్షణ

దేశంలో పరీక్షల పారదర్శకతను కాపాడేందుకు మరియు ప్రశ్నపత్రాల లీకేజీలకు చెక్ పెట్టేందుకు కేంద్ర ప్రభుత్వం అత్యంత కఠినమైన చర్యలకు శ్రీకారం చుట్టింది. ప్రధాని నరేంద్ర మోదీ అధ్యక్షతన జరిగిన కేంద్ర కేబినెట్ సమావేశంలో, పేపర్ లీకేజీ నిరోధక చట్టంలో కీలక సవరణలు చేసేందుకు ఆమోదం తెలిపినట్లు సమాచారం. ఈ కొత్త ముసాయిదా ప్రకారం, పోటీ పరీక్షల ప్రశ్నపత్రాల లీకేజీకి పాల్పడే దోషులకు గరిష్టంగా 10 ఏళ్ల వరకు జైలు శిక్షతో పాటు రూ.10 కోట్ల వరకు భారీ జరిమానా విధించేలా ప్రతిపాదనలు రూపొందించారు. 'ప్రవేశ పరీక్షల (అక్రమ పద్ధతుల నివారణ) చట్టం - 2024'కు ఈ కీలక సవరణలు తీసుకువస్తున్నారు. ప్రస్తుతం ఉన్న చట్టంలో వ్యక్తిగత నేరాలకు 3 నుంచి 5 ఏళ్ల జైలు శిక్ష, వ్యవస్థీకృత నేరాలకు రూ.కోటి వరకు జరిమానా ఉండగా, సరికొత్త

➤ మిగతా 2వ పేజీలో..

తెలుగు రాష్ట్రాల్లో డై
పోర్టుల నిర్మాణం

విజయవాడ ఎంపీ ప్రశ్నకు కేంద్రం సమాధానం



న్యూఢిల్లీ జనసంఘర్షణ

తెలుగు రాష్ట్రాల పారిశ్రామిక అభివృద్ధి, ఎగుమతి-దిగుమతి రంగాలకు ఊతమిచ్చేలా కేంద్ర ప్రభుత్వం ఒక కీలక ప్రకటన చేసింది. ఆంధ్రప్రదేశ్లోని శ్రీసిటీ, తెలంగాణలోని చిట్టూల వద్ద కొత్త డై పోర్టుల ఏర్పాటు ప్రతిపాదనలు ప్రస్తుతం తమ పరిశీలనలో ఉన్నాయని, అలాగే తెలంగాణలోని ఫతేపూర్ డై పోర్టు ప్రాజెక్టుకు ఇప్పటికే ఆమోదం తెలిపామని కేంద్ర ఓడరేవులు, నౌకాయానం, జలమార్గాల శాఖ మంత్రి శర్మానంద సోనోవాల్ వెల్లడించారు. విజయవాడ లోక్సభ సభ్యుడు కేశినేని శివనాథ్ (బిర్ని) అడిగిన ప్రశ్నకు ఆయన పార్లమెంట్లో లిఖితపూర్వక సమాధానం ఇచ్చారు. సరుకు రవాణా వ్యయాన్ని తగ్గించి ఎగుమతులను వేగవంతం చేయడమే లక్ష్యంగా డై పోర్టుల విస్తరణకు ప్రాధాన్యత ఇస్తున్నామని, సీబీఐసీ ఆధ్వర్యంలోని కమిటీ దేశవ్యాప్తంగా ఎనిమిది ప్రాజెక్టులకు

➤ మిగతా 2వ పేజీలో..

పరీక్షల నిర్వహణలో శాశ్వత
సంస్కరణలు ఉండాలి

కేంద్రం, ఎన్టీఏకు సుప్రీంకోర్టు స్పష్టికరణ

న్యూఢిల్లీ జనసంఘర్షణ

దేశవ్యాప్తంగా సంచలనం సృష్టించిన పరీక్షల పేపర్ లీక్ వ్యవహారంపై అత్యున్నత న్యాయస్థానం మరోసారి ఘాటుగా స్పందించింది. పరీక్షల నిర్వహణలో తాత్కాలిక సర్దుబాట్లు ఏమాత్రం సరికావని, భవిష్యత్తును దృష్టిలో ఉంచుకుని శాశ్వత ప్రాతిపదికన పక్కా వ్యవస్థాగత సంస్కరణలు చేపట్టాలని సుప్రీంకోర్టు ధర్మాసనం వ్యాఖ్యానించింది. ఈ సంస్కరణలు ఎంతవరకు వచ్చాయో వివరిస్తూ సమగ్ర అఫిడవిట్ దాఖలు చేయాలని కేంద్ర ప్రభుత్వం మరియు నేషనల్



బొంబాయి జనసంఘర్షణ

దేశీయంగా పసిడి, వెండి ధరలు క్రమంగా తగ్గుముఖం పడుతున్నాయి. దేశ రాజధాని న్యూఢిల్లీలో 10 గ్రాముల మేలిమి బంగారం ధర రూ.2,000 మేర తగ్గి రూ.1.47 లక్షలకు చేరుకోగా, వెండి ధర కూడా కిలోపై రూ.5,000 తగ్గి రూ.2.24 లక్షల



వద్ద నమోదైంది. ప్రధానంగా గరిష్ట స్థాయిల వద్ద వ్యాపారులు లాభాల స్వీకరణకు మొగ్గు చూపడమే ఈ ధరల తగ్గింపునకు ప్రధాన కారణమని మార్కెట్ విశ్లేషకులు అభిప్రాయపడుతున్నారు. ఇదే సమయంలో హైదరాబాద్ బులియన్ మార్కెట్లో 10 గ్రాముల బంగారం ధర రూ.1.48 లక్షల వద్ద కొనసాగుతోంది. దేశీయంగా కొనుగోళ్ల వేగం కాస్త మందగించడంతో పసిడి ధరలపై తీవ్ర ఒత్తిడి నెలకొంది. అంతర్జాతీయ మార్కెట్లో

➤ మిగతా 2వ పేజీలో..

తగ్గుముఖం పట్టిన బంగారం, వెండి ధరలు

కేటీఆర్ పుట్టినరోజు సందర్భంగా స్కూల్ హాస్పిటల్‌లో పలు సేవా కార్యక్రమాలు చేపట్టిన జి ఆర్ ఎస్ పార్టీ శ్రేణులు

- కేటీఆర్ జన్మదిన వేడుకలకు సేవా స్పాల్టి. పేద కుటుంబాలకు 'తాతయ్య కానుక'
- పోతంగల్‌లో ఘనంగా సేవా కార్యక్రమాలు. ఆడపిల్ల పుట్టిన పేద కుటుంబాలకు రూ.5 వేల సాయం ప్రకటించిన ఎం.ఏ. హాకీమ్

పోతంగల్/ జూలై 24/ (జన సంఘర్షణ)
నిజామాబాద్ జిల్లా పోతంగల్ కోటగిరి ఉమ్మడి మండలాల్లో శుక్రవారం రోజున కేటీఆర్ పుట్టినరోజు సందర్భంగా ఎం ఏ హాకీమ్, సూదం నవీన్ ఇరువురు కలిసి పలు సేవా కార్యక్రమాలు చేశారు పోతంగల్ కోటగిరి ఉమ్మడి మండల ప్రజల తరఫున కేటీఆర్ కు జన్మదిన శుభాకాంక్షలు తెలియజేస్తూ బి ఆర్ ఎస్ పార్టీ ముఖ్య నాయకులు ఎం ఏ హాకీమ్ మాట్లాడుతూ ఈ పండుగ వాతావరణం లో ఈ జన్మదినం చాలా ఘనంగా జరపాలి అన్నదాన కార్యక్రమం నిర్వహించాలి అనుకున్నాం కానీ దుర దృష్టవశాత్తూ ఏమిటంటే నిట్ పరీక్ష పేపర్ లీక్ కావడంతో విద్యార్థులు తిరగబడటం బ్రిటిష్ వాళ్ళు కూడా మన బాధితులకు అలాంటి దెబ్బలు కానీ వాళ్ల మీద గ్యాస్ విడవడం కానీ చేయలేదు ఇప్పుడు ఈ ప్రభుత్వం విద్యార్థుల పైన నీచాని నీచంగా వారిపైన ఫైరింగ్ చేసి ఎంతోమంది విద్యార్థులకు ఆడవాళ్ళ అని కూడా చూడకుండా దేశ సైనికులు దేశాన్ని సేవ చేసే సైనికులు కూడా లాటి ఛార్జ్ చేసి నానా చితహింసలు చేశారు అది చూస్తుంటే ఇలాంటి పరిస్థితి చూసి మన



ప్రియతమ నాయకులు కేటీఆర్ స్పందించి భారతదేశంలోనే విద్యార్థులు సంతోషంగా లేనప్పుడు నా పుట్టినరోజు ఎందుకు ఘనంగా చేస్తారు అని చెప్పడం ద్వారా ఇట్టి కార్యక్రమం సేవా భావం అటువంటిది ఉదయం ప్రభుత్వ ప్రైవేట్ స్కూల్లో ఉర్దూ మీడియం స్కూల్ లో పండ్లు బిస్కెట్లు విద్యార్థులకు పంపిణీ చేయడం, ప్రభుత్వ హాస్పిటల్లో రోగులకు పండ్లు ట్రైడ్ పాలు పంపిణీ చేయడం, కంటి ఆపరేషన్ చేయించుకున్న కన్సం హనుమంతుకు 5000 ఆర్థిక సహాయం అందజేశారు. అదేవిధంగా పేద కుటుంబం మొదటి

జర్నలిస్టుల సమస్యల పరిష్కారానికి నిరంతర పోరాటం

□ తెలంగాణ వర్గంలో జర్నలిస్ట్ ఫెడరేషన్ (టీడబ్ల్యుజేఎఫ్) రాష్ట్ర వ్యవస్థాపక అధ్యక్షులు మామిడి సోమయ్య.
హైదరాబాద్ సిటీ, కూకట్ పల్లి ప్రతినిధి అంజిబాబు, జూలై 24, (జన సంఘర్షణ):
జర్నలిస్టుల సమస్యలను పరిష్కరించే వరకు నిరంతరం పోరాటం కొనసాగిస్తామని తెలంగాణ వర్గంలో జర్నలిస్ట్ ఫెడరేషన్ (టీడబ్ల్యుజేఎఫ్) రాష్ట్ర వ్యవస్థాపక అధ్యక్షులు మామిడి సోమయ్య అన్నారు. కూకట్ పల్లిలోని ఏ ఎస్ రాజు సగర్ కమ్యూనిటీ హాలులో శుక్రవారం రోజు కూకట్ పల్లి నియోజకవర్గం మహాసభ నిర్వహించారు. ఆ సంఘం మేధుల్ జిల్లా అధ్యక్షులు కట్టెల మల్లేశం అధ్యక్షతన జరిగిన ఈ కార్యక్రమానికి సోమయ్య ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ తెలంగాణ రాష్ట్రంలోని అర్జులైన ప్రతి ఒక్క జర్నలిస్టుకు అక్రిడిటేషన్ కార్డుతో పాటు హెల్త్ కార్డు ఇతర సర్టిఫికేట్ పథకాలు అమలు చేసేందుకు ప్రభుత్వంతో పోరాటం చేస్తామన్నారు. గత ప్రభుత్వం మాదిరిగానే రేవంట్ రెడ్డి ప్రభుత్వం కూడా జర్నలిస్టులను మోసం చేసింది అన్నారు. మూడు నెలలు గడుస్తున్నప్పటికీ జర్నలిస్టులందరికీ అక్రిడిటేషన్ కార్డులు ఇవ్వలేని అసమర్థ స్థితిలో ప్రభుత్వం ఉందన్నారు. సంఘం ఏర్పాటు నుండి నేటి వరకు నిరంతరం జర్నలిస్టుల సమస్యలపై


పోరాడుతున్న ఏకైక సంఘం టీడబ్ల్యుజేఎఫ్ అన్నారు. రాష్ట్ర ప్రధాన కార్యదర్శి తన్నీరు శ్రీనివాస్ మాట్లాడుతూ ఐక్యమత్త్యం తోనే అన్ని సాధ్యమవుతాయన్నారు. జర్నలిస్టులను విడదీయడం వల్ల వారి సమస్యల పరిష్కారంలో జాప్యం జరిగే విధంగా ఇతర సంఘాలు కుట్ర చేస్తున్నాయని విమర్శించారు. ప్రభుత్వంతోపాటు వారితో కుమ్మక్కైన జర్నలిస్టు సంఘాల ఎత్తులను చిత్తు చేసే విధంగా భవిష్యత్తులో వ్యూహాత్మక పోరాటం చేయాల్సిన అవసరం ఉందన్నారు. ఐక్యత లోపించడం వల్ల కూకట్ పల్లి నియోజకవర్గంలోని జర్నలిస్టులు ఇప్పటికీ చాలా వరకు నష్టపోయారని గుర్తు చేశారు. అనంతరం మేధుల్ జిల్లా అధ్యక్షులు కట్టెల మల్లేశం కూకట్ పల్లి నియోజకవర్గ కమిటీని ప్రతిపాదించగా మహాసభ ఏకగ్రీవంగా ఆమోదించింది.
అధ్యక్షులుగా ఎర్ల యాకయ్య :
అధ్యక్షులుగా ఎర్ల యాకయ్య, ప్రధాన కార్యదర్శిగా నాగుల అంజిబాబు, కోశాధికారిగా షర్మిష్ఠి, ఉపాధ్యక్షులుగా బొమ్మ గోపి, కార్యవర్గ సభ్యులుగా నవీన్, సుజాత, నాగరాజు గౌడ్, శ్యాంసుందర్, సైదులు లను ఎన్నుకున్నారు. ఈ కార్యక్రమంలో తెలంగాణ ఉద్యమకారుడు, సీనియర్ జర్నలిస్ట్ విద్యా వెంకట్, టీడబ్ల్యుజేఎఫ్ జాతీయ కౌన్సిల్ సభ్యులు దామెర జగదీశ్వర్, రాష్ట్ర కౌన్సిల్ సభ్యులు నాగరాజు గౌడ్, గ్రేటర్



హైదరాబాద్ కన్వీనర్ రవికుమార్, మేధుల్ జిల్లా ప్రధాన కార్యదర్శి గడ్డమిది అశోక్, జిల్లా ఉపాధ్యక్షులు వంగాల కొండల్ రెడ్డి, చైతన్య రెడ్డి తదితరులు పాల్గొన్నారు.

కాటగిరిలో ఘనంగా కేటీఆర్ జన్మదిన వేడుకలు

□ ప్రభుత్వ ఆసుపత్రిలో రోగులకు పండ్లు, సీట్ల పంపిణీ
కోటగిరి, జూలై 24 (జనసంఘర్షణ):
నిజామాబాద్ జిల్లా కోటగిరి మండల కేంద్రంలో బీఆర్ఎస్ వర్గం ప్రెసిడెంట్ కల్సుకుంట్ల తారక రామారావు జన్మదిన వేడుకలను కోటగిరి మండల బీఆర్ఎస్ పార్టీ అధ్యక్షులలో శుక్రవారం ఘనంగా నిర్వహించారు. ఈ సందర్భంగా మండల కేంద్రంలోని ప్రభుత్వ ఆసుపత్రిలో చికిత్స పొందుతున్న రోగులకు పండ్లు, సీట్లను పంపిణీ చేసి సేవా కార్యక్రమాలు చేపట్టారు. ఈ సందర్భంగా బీఆర్ఎస్ మండల నాయకుడు తేళ్ల రవికుమార్ మాట్లాడుతూ.. జనం మెచ్చిన సేతగా, ప్రజల కోసం నిరంతరం తపించే నాయకుడిగా కేటీఆర్ గుర్తింపు పొందారని కొనియాడారు. తెలంగాణ ప్రజల అభ్యుదయం, అభివృద్ధి కోసం ఆయన నిరంతరం కృషి చేస్తున్నారని అన్నారు. రాష్ట్రంలో నెలకొన్న వర్షాభావ పరిస్థితులు, పేపర్ లీకేజీ ఘటనలు, విద్యార్థులపై జరిగిన దాడులను ఖండిస్తూ హైదరాబాద్‌లోని ఇందిరాపార్క్ వద్ద నిర్వహిస్తున్న ధర్నా నేపథ్యంలో కేటీఆర్ జన్మదిన వేడుకలను అట్టహాసంగా నిర్వహించకుండా కేవలం సామాజిక సేవా కార్యక్రమాలు మాత్రమే చేపట్టాలని పార్టీ అధిష్ఠానం సూచించిందని తెలిపారు. అందులో భాగంగానే కేటీఆర్ ఆదేశాల మేరకు ప్రభుత్వ ఆసుపత్రిలో రోగులకు పండ్లు, సీట్లు పంపిణీ చేశామని పేర్కొన్నారు. కేటీఆర్ భవిష్యత్తులో మరిన్ని జన్మదిన వేడుకలను సంతోషంగా జరుపుకోవాలని ఆకాంక్షించారు. ఆయన సుఖసంతోషాలతో,



వర్షాలు సమృద్ధిగా కురవాలని బారడి పోచమ్మకు ప్రత్యేక పూజలు



నిజామాబాద్ జిల్లా పోతంగల్ మండలం కొడిచర్ల గ్రామంలో వర్షాలు సమృద్ధిగా కురిసి పంటలు పండాలని ఆకాంక్షిస్తూ గ్రామదేవత బారడి పోచమ్మకు మహిళలు ప్రత్యేక పూజలు నిర్వహించారు. గ్రామ మహిళా మండలి సంఘాల ఆధ్వర్యంలో గ్రామదేవతకు నైవేద్యాలు సమర్పించి, పూజలు నిర్వహించి ప్రసాదాలు స్వీకరించారు. ఎల్‌నినో ప్రభావం తొలగిపోయి, సకాలంలో వర్షాలు కురిసి రైతులకు పంటలు సమృద్ధిగా పండాలని మహిళలు, రైతులు, గ్రామ ప్రజలు బారడి పోచమ్మ దేవతను వేడుకున్నారు. గ్రామ ప్రజలందరూ ఆయురారోగ్యాలతో సుఖసంతోషాలతో జీవించాలని, గ్రామాన్ని గ్రామదేవత కాపాడాలని ప్రార్థించారు. ఈ కార్యక్రమంలో గ్రామ మహిళా మండలి సంఘాల సభ్యులు, గ్రామ పెద్దలు, రైతులు, గ్రామస్తులతో పాటు సర్పంచ్ మండే కవిత పాల్గొని పూజా కార్యక్రమాలను భక్తిశ్రద్ధలతో నిర్వహించారు. ఈ కార్యక్రమంలో తదితరులు పాల్గొన్నారు.

- ప్రజాస్వామ్యాన్ని బలోపేతం చేయడంలో ప్రతి ఓటు కీలకం
- టీపీసీసీ రాష్ట్ర ప్రధాన కార్యదర్శి,శేరిలింగంపల్లి నియోజకవర్గం కాంగ్రెస్ పార్టీ ఇంచార్జ్ వి. జగదీశ్వర్ గౌడ్.

హైదరాబాద్ సిటీ, శేరిలింగంపల్లి ప్రతినిధి అంజిబాబు, జూలై 24, (జన సంఘర్షణ):
ఓటు హక్కు ప్రతి పౌరుని రాజ్యాంగబద్ధమైన హక్కు అని, ప్రజాస్వామ్యాన్ని బలోపేతం చేయడంలో ప్రతి ఓటు కీలకమని టీపీసీసీ రాష్ట్ర ప్రధాన కార్యదర్శి, శేరిలింగంపల్లి నియోజకవర్గం కాంగ్రెస్ పార్టీ ఇంచార్జ్ వి. జగదీశ్వర్ గౌడ్ అన్నారు. శుక్రవారం రోజు వివేకానంద నగర్ డివిజన్ ఛాక్ అంబర్ కాలనీలోని వార్డ్ కార్యాలయంలో బిఎల్ఓ/బిఎల్‌పిలు, స్థానిక నాయకులతో కలిసి స్పెషల్ ఇంటిన్సివ్ రివిజన్ (ఎస్ ఐ ఆర్) పై సమీక్ష నిర్వహించారు. ఈ సందర్భంగా వారు మాట్లాడుతూ స్పెషల్ ఇంటిన్సివ్ రివిజన్ కార్యక్రమాన్ని విజయవంతం చేయడానికి ప్రతి నాయకుడు,కార్యకర్త సమన్వయంతో పనిచేయాలని పిలుపునిచ్చారు. ఎస్ ఐ ఆర్ కార్యక్రమాన్ని విజయవంతం చేసి,ప్రజాస్వామ్య పరిరక్షణలో పార్టీ బీఎల్‌పిలు అందరూ ముందుండాలని,స్పెషల్ ఇంటిన్సివ్ రివిజన్ కార్యక్రమాన్ని ప్రజల్లోకి విస్తృతంగా తీసుకెళ్లేందుకు కాంగ్రెస్ పార్టీ నాయకులు,ప్రజాప్రతినిధులు,అసబంధ విభాగాల నాయకులు, కార్యకర్తలందరూ చురుకుగా పాల్గొనాలని దిశానిర్దేశం చేశారు. ఈ కార్యక్రమంలో డీసీసీ మహిళా నాయకులు ఏకాంత్ కల్పన గౌడ్, భాష్యక యాదగిరి, ఏకాంత్ గౌడ్, సయ్యద్ తహిర్ హుస్సేన్, పట్నాగి శశిధర్, కావూరి ప్రసాద్, మన్నేపల్లి సాంబశివ రావు, ప్రభాకర్, రాంచందర్ గౌడ్, రవి కుమార్, కిషన్ తదితరులు పాల్గొన్నారు.

పిట్లం ఎస్సీ కాలనీలో ఇందిరమ్మ ఇంటి గృహప్రవేశం

పిట్లం, జూలై 24 (జన సంఘర్షణ):



పిట్లం మండల కేంద్రంలోని ఎస్సీ కాలనీలో నిర్మించిన ఇందిరమ్మ ఇంటి గృహప్రవేశ కార్యక్రమంలో జుక్కల్ నియోజకవర్గ ఎమ్మెల్యే తోట లక్ష్మీకాంతరావు సతీమణి తోట అర్చన కామారెడ్డి జిల్లా కాంగ్రెస్ కమిటీ (డీసీసీ) అధ్యక్షులు ఏల్ మల్లికార్జున్ పాల్గొన్నారు. ఈ సందర్భంగా రిబ్బన్ కట్ చేసి నూతన గృహాన్ని ప్రారంభించిన అనంతరం ఇందిరమ్మ గృహ లభిదారులకు వారు హృదయపూర్వక శుభాకాంక్షలు తెలిపారు. రాష్ట్ర ప్రభుత్వం అమలు చేస్తున్న ఇందిరమ్మ గృహ పథకం ద్వారా పేద కుటుంబాలు సొంత ఇంటి కలను సాకారం చేసుకుంటుండటం ఆనందదాయకమని పేర్కొన్నారు. ప్రతి కుటుంబం సుఖసంతోషాలతో జీవించాలని ఆకాంక్షించారు. ఈ కార్యక్రమంలో పిట్లం మార్కెట్ కమిటీ చైర్మన్ చికోటి మనోజ్ కుమార్, స్థానిక సర్పంచ్, ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, గ్రామ పెద్దలు, లబ్ధిదారుల కుటుంబ సభ్యులు, స్థానిక ప్రజలు పెద్ద సంఖ్యలో పాల్గొన్నారు.

